



தமிழ்நாடு எப்போதுமே அறிவியலையும் தொழில்நுட்பத்தையும் திறந்த மனதுடன் வரவேற்கும்: முத்தமிழறிஞர் கலைஞர் அமைத்த அடித்தளத்தின் மீதுதான், இன்று அனைத்து வளர்ச்சிகளையும் கட்டியெழுப்புகிறோம்!

சென்னையில் நடைபெற்ற உமாஜின் தமிழ்நாடு - 2026 மாநாடு நிறைவு விழாவில் துணை முதலமைச்சர் உதயநிதி ஸ்டாலின் சிறப்புரை!

சென்னை, ஜன.12 - சென்னை, நந்தம்மாக்கம் வர்த்தக மையத்தில், உமாஜின் தமிழ்நாடு - 2026 மாநாட்டின் நிறைவு விழா நடைபெற்றது. இதில் துணை முதலமைச்சர் உதயநிதி ஸ்டாலின் கலந்து கொண்டு வாழ்த்திப் பேசினார்.

அப்போது அவர், “முத்தமிழறிஞர் கலைஞர் அவர்கள் அமைத்துக் கொடுத்த இந்த அடித்தளத்தின் மீதுதான், நாம் இன்று அனைத்து வளர்ச்சிகளையும் கட்டியெழுப்பிக் கொண்டிருக்கிறோம்” என்று குறிப்பிட்டார்.

துணை முதலமைச்சர் உதயநிதி ஸ்டாலின் ஆற்றிய வாழ்த்துரை வருமாறு: உமாஜின் (UMAJINE) தமிழ்நாடு - 2026 நிறைவு விழாவில் பங்கேற்பதில் மிகுந்த மகிழ்ச்சி அடைகிறேன். உமாஜின் - 2026 இப்போது நிறைவடையும் தருணத்தில், இந்த உச்சி மாநாடு தனது நோக்கங்களை வெற்றிகரமாகப் பூர்த்தி செய்துள்ளது என்பது தெளிவாகத் தெரிகிறது. இது ஒரு அரித்தமுள்ள மேடையை உருவாக்கியுள்ளது.

நம் எதிர்காலம் குறித்த கனவு உரை யாலாகவும், உரையாடல் ஒத்துழைப்பாகவும், இந்த ஒத்துழைப்பு மதிப்புமிக்க விளைவுகளாகவும் மாறியுள்ளது. கடந்த இரண்டு நாட்களில், உமாஜின் மூலம் தமிழ்நாட்டின் தொழில்நுட்ப வளர்ச்சி என்பது தனித்தனி துறைகளைச் சார்ந்து மட்டுமல்ல அல்ல, மாநிலத்தின் உண்மையான வலிமைகளை அடிப்படையாகக் கொண்டு, நன்கு ஒருங்கிணைந்த கருத்துக்களைச் சுற்றியே கட்டமைக்கப் பட்டுள்ளது என்பதை நிரூபித்துள்ளது.

தமிழ்நாடு எப்போதுமே அறிவியலையும் தொழில்நுட்பத்தையும் திறந்த மனதுடன் வரவேற்கும் மாநிலம். புதிய முறையி



தமிழ்நாடு எப்போதும் அறிவியல் மற்றும் தொழில்நுட்ப வளர்ச்சிகளை ஏற்றுக் கொள்வதில் முன்னணியில் நிற்கிறது. திராவிட இயக்கம் எப்போதும் அறிவியலுக்கு உறுதுணையாக நின்று வருகிறது. அதனால்தான் தமிழ்நாட்டு மக்கள் பல விஷயங்களில் எப்போதும் முற்போக்கு சிந்தனையோடு இருக்கிறார்கள்.

நமது தலைவர்களின் அறிவியல் மற்றும் தொழில்நுட்பப் பார்வை, நாட்டின் மற்ற பகுதிகளுடன் ஒப்பிடுகையில், தனித்துவமானது. தொழில்நுட்பத்தை, முற்போக்கான சமூகத்தை உருவாக்கும் கருவியாக அவர்கள் கண்டார்கள். நாட்டிலேயே முதல்முறையாக, முத்தமிழறிஞர் கலைஞர் அவர்கள் 1997 - இல்தமிழ்நாட்டுக்கான மாநில தகவல் தொழிற்நுட்ப கொள்கையை அறிமுகப்படுத்தினார்கள். 1998-இல் பள்ளிகளில் கணினிக் கல்வியைத் தொடங்கினார்கள். முத்தமிழறிஞர் கலைஞர் அவர்கள் அமைத்துக் கொடுத்த இந்த அடித்தளத்தின் மீதுதான், நாம் இன்று அனைத்து வளர்ச்சிகளையும் கட்ட

டியெழுப்பிக் கொண்டிருக்கிறோம். நமது முதலமைச்சர் மு.க.ஸ்டாலின் தலைமையில், தமிழ்நாடு ஐ.டி. துறையில் முன்னணியில் நிற்கிறது. அதேநேரம் தொழில்நுட்ப வளர்ச்சியின் பயன்கள் பின்தங்கிய பிரிவினரையும் சென்றடைய வேண்டும் என்பதை உறுதி செய்கிறது. முன்பு ரேடியோ, தொலைக்காட்சி போன்ற புதுமைகள் வந்தபோது, அவை மேலதகு மக்களின் வீடுகளில் மட்டுமே இருந்தன. சமூக மற்றும் பொருளாதார ரீதியில் பின்தங்கிய மக்கள் ரேடியோ கேட்கவோ, தொலைக்காட்சி பார்க்கவோ பணக்கார வீடுகளில் கூடி இருந்தனர்.

வண்ணத் தொலைக்காட்சிகள்
25 ஆண்டுகளுக்கு முன் பல கிராமங்களில் இருந்த நிலை இதுதான். ஒவ்வொரு வீட்டுக்கும் வண்ணத் தொலைக்காட்சிகளை வழங்கியதன் மூலம் முத்தமிழறிஞர் கலைஞர் இந்த நிலையை மாற்றினார். அதேபோல, தொழில்நுட்ப புதுமைகளின் பயன்கள் பணக்காரர்கள் மற்றும் நகர்ப்புறங்களில்

ஏ.எம்.எஸ். (AMS) மூலம் வீரர்களின் பயிற்சி, உடல்நலம், செயல்திறன், எதிர்க்கால காயங்கள் தடுப்பு ஆகியவற்றை கண்காணிக்கிறோம்.

5,500-க்கும் மேற்பட்ட வீரர்கள் இதன் மூலம் தற்போது 41 விளை யாட்டு விடுதிகளில் செயல்படுத்தப்பட்டு, மாநிலம் முழுவதும் 5,500-க்கும் மேற்பட்ட வீரர்கள் பயனடைகின்றனர். தமிழ்நாடு இ-ஸ்போர்ட்ஸ் துறையிலும் முன்னணியில் உள்ளது. கடந்தாண்டு முதலமைச்சர் கோப்பையில் இ-ஸ்போர்ட்ஸ் அறிமுகப்படுத்தப்பட்டது. இந்த ஆண்டு இன்னும் விரிவாக்கப்பட்ட தனிப் பிரிவு போட்டியாக மேம்படுத்தப்பட்டுள்ளது.

முதல் ஆண்டே மாநிலம் முழுவதிலும் 6,000-க்கும் மேற்பட்டோர் பங்கேற்பில் பெரும் வெற்றியைப் பெற்றது.

தமிழ்நாட்டின் தரவு மையக் கொள்கை, தடையற்ற மின்சார விநியோகம், வலுவான இ-பைர் இணைப்பு ஆகியவை டிஜிட்டல் உள்கட்டமைப்புக்கு உகந்த இடமாக நம் மாநிலத்தை உயர்த்தியுள்ளன. டிஜிட்டல் பொது உள்கட்டமைப்பு மற்றும் அடுத்த தலைமுறை மின்னணு ஆளுகை குறித்த உமாஜின் அமர்வுகள், பெரிய அளவிலான டிஜிட்டல் அமைப்புகளை வடிவமைத்து வழங்குவதில், தமிழ்நாட்டின் நிகழ்ச்சிப்படுத்த திறனை வெளிப்படுத்தின.

தொழில்நுட்ப உச்சி மாநாடுகள்

தொழில்நுட்பம், சேவை வழங்கல் மற்றும் நிறுவன திறனை மேம்படுத்துவதில் எத்தகைய பங்காற்றும் என்பதற்கு இந்த தளங்கள் தேசிய அளவில் முன்மாதிரியாகத் திகழ்கின்றன. மாநிலம் முழுவதிலும் உள்ள சிறு நகரங்கள் மற்றும் ஊர்களில் இருந்து ஸ்டார்ட்அப் நிறுவனங்கள் பங்கேற்றது, தமிழ்நாட்டின் புதுமைச் சூழல் உள்ளடக்கமானதாகவும் உலகளவில் இணைக்கப்பட்டதாகவும் இருப்பதை உறுதிப்படுத்துகிறது. இந்த

உமாஜின் மாநாட்டில் கையெழுத்தான எம்.ஓ.யு. (MOU) - க்கள், அறிவிக்கப்பட்ட கூட்டாண்மைகள், தொடங்கப்பட்ட உரையாடல்கள்

இந்த நிகழ்வு மேலும் வளர்ச்சிக்கான ஊக்கியாக செயல்படுவதை வலியுறுத்துகின்றது. 2021-இல் முதலில் அறிவிக்கப்பட்ட உமாஜின், தொழில்நுட்பம், கொள்கை, புதுமை, பொது நோக்கம் ஆகியவை ஒன்றிணையும் தளமாக கருதப்பட்டது. அதன்பின் இது இந்தியாவின் மிகவும் நம்பகமான தொழில்நுட்ப உச்சி மாநாடுகளில் ஒன்றாக வளர்ந்துள்ளது. திறன் கட்டமைப்பில் இருந்து உலகளாவிய தலைமைத்துவத்துக்கான தமிழ்நாட்டின் பகணத்தைப் பிரதிபலிக்கிறது. இந்தநிகழ்வின் வெற்றி, நாம் கட்டியெழுப்பிய தொழில்நுட்ப சூழலின் உறுதியையும், முன்னோக்கி செல்லும் உந்துதலையும் உணர்த்துகிறது.

நம்பகமான தாக்கம்
இந்த உமாஜின் மாநாடு, தமிழ்நாட்டை ஒரு டிராபிள் பைன் டாஸர் பொருளாதாரமாக மாற்றும் பயணத்தில் கணிசமான பங்களிப்பைச் செய்யும் என்று நம்புகிறேன். உமாஜினின் நம்பகமடக்க தாக்கம், தமிழ்நாட்டை உலகளாவிய தளமாக வடிவமைப்பதில், மாண்புமிகு அமைச்சர் முனைவர் அண்ணன் பழனிவேல் தியாகராஜன் அவர்களின் தொடர்ச்சியான முயற்சிகளைப் பாராட்டுகிறேன்.

இந்த உமாஜின் தமிழ்நாடு 2026-ஊ அரித்தமுள்ளதாக்கி அதனை வெற்றியடையச் செய்த அனைத்து பங்கேற்பாளர்கள், கூட்டாளர்கள், பங்களிப்பாளர்களுக்கு என் நன்றியைத் தெரிவித்துக் கொள்கிறேன்.

அனைவருக்கும் பொங்கல் திருநாள் நல்வாழ்த்துக்கள்.

இவ்வாறு துணை முதலமைச்சர் உதயநிதி ஸ்டாலின் சிறப்புரையாற்றினார்.



துணை முதலமைச்சர் உதயநிதி ஸ்டாலின் அவர்கள் நேற்று முன்தினம் (10.1.2026) சென்னையில் நடைபெற்ற நிகழ்ச்சியில், சென்னை துறைமுகத்தில் 6.1.2026 முதல் 9.1.2026 வரை தமிழ்நாடு விளையாட்டு மேம்பாட்டு ஆணையத்தின் சார்பில் நடைபெற்ற இந்திய சர்வதேச இளையோர் பாய்மரப் படகு சாம்பியன்ஷிப் 2026 போட்டியில் வெற்றி பெற்ற வீரர், வீரான்களைக் கருத்து தெரிவித்தார். இந்நிகழ்வில் இளைஞர் நலன் மற்றும் விளையாட்டு மேம்பாட்டுத் துறை முதன்மைச் செயலாளர் சத்யபிரத சாகு, தமிழ்நாடு விளையாட்டு மேம்பாட்டு ஆணையத்தின் உறுப்பினர் செயலர் ஜெ.மேகநாத் ரெட்டி, இந்திய கடலோர காவல்துறை டைரக்டர் ஜெனரல் பரமேஷ் சிவமணி, தமிழ்நாடு பாய்மரப் படகு சங்கத்தின் துணைத் தலைவர் அசோக் தாக்கர் என்பட பாய்மரப் படகு வீரர், வீரான்களை உடனிருந்தனர்.



நெல்லை மாநகராட்சிக்கு உட்பட்ட வார்டு எண் 12 சிந்துபுத்தூறு மேகலிங்கபுரம் உடையார்பட்டி நியாய விலை கடையில் பொங்கல் பரிசு தொகுப்பு மற்றும் ரொக்கம் ரூபாய் 3000 ஆகியவற்றை மத்திய மாவட்ட துணை செயலாளர் எஸ்.வி.சுரேஷ், 12 வது வார்டு மாமன்ற உறுப்பினர் கோசுவாணி சுரேஷ் ஆகியோர் பொதுமக்களுக்கு வழங்கினர். நிகழ்வில் கழக நிர்வாகிகள் மேகசெல்வம், சுந்தரவேலன், முத்துக்குமார், பொன் தங்கராஜ், தர்மலிங்கம், பெட்டிக்கடை சங்கர், தளவாய் ஆகியோர் கலந்து கொண்டனர்.



தேனி தெற்கு மாவட்டம் ஆண்டிபட்டி கிழக்கு ஒன்றிய இளைஞரணி சார்பாக கிழக்கு ஒன்றிய இளைஞரணி அமைப்பாளர் பி.கே. அர்ச்சுனன் ஏற்பாட்டில் இளைஞர் அணி துணை அமைப்பாளர்கள் கிளை அமைப்பாளர்கள் இளைஞர் அணி நிர்வாகிகள் சந்திப்புக்கான தனியார் மண்டபத்தில் நடைபெற்ற ஆலோசனை கூட்டத்திற்கு மகாராஜன் எம் எல் ஏ சிறப்பு அழைப்பாளராக கலந்து கொண்டு சிறப்புரையாற்றினார் உடன் கிழக்கு ஒன்றிய செயலாளர் ராஜாராம் . தெற்கு மாவட்ட இளைஞரணி அமைப்பாளர் செஞ்சுரி செல்வம், திருவண்ணாமலைமாவட்ட இளைஞரணி துணை அமைப்பாளர்கள் துணை மேயர்.ராஜாங்கம் . கண்ணதாசன். சதீஷ்குமார். திவீப் குமார். ராஜேந்திரன்..ஒன்றிய இளைஞரணி அமைப்பாளர் காத்தி. மாவட்டவிளையாட்டு மேம்பாட்டு அணி துணை அமைப்பாளர் சேது ராஜா. மாவட்ட மாணவர் அணி அமைப்பாளர் பிரகாஷ்.மற்றும் இளைஞர்கள் கழக முன்னோடிகள் கலந்து கொண்டனர்



தூத்துக்குடி மாவட்டம் கோவில்பட்டி ஊராட்சி ஒன்றியம், சண்முகபுரம் ஊராட்சியில் சட்டமன்ற உறுப்பினர் தொகுதி மேம்பாட்டு நிதியின் கீழ் ரூ.25லட்சம் மதிப்பீட்டில் புதிதாக கட்டப்பட உள்ள சமுதாயநலக்கூட கட்டிடத்தினை விளாத்திகுளம் சட்டமன்ற உறுப்பினர், ஜி. வி. மார்கண்டேயன் திறந்து வைத்தார்.நிகழ்வில் மண்டல துணை வடபுர வளர்ச்சி அலுவலர் லக்ஷ்மிபிரியா கோவில்பட்டி கிழக்கு ஒன்றிய செயலாளர் நவந்தகண்ணன், ஒன்றிய பொருளாளர் முருகையா, எட்டயபுரம் பேரூர் கழக துணைச் செயலாளர் மாரியப்பன், தலைமைக் கழக பேச்சாளர் ஆனந்த், மற்றும் கழக நிர்வாகிகள் கலந்து கொண்டனர்.